

Regionların sosial-iqtisadi inkişafının təşviq edilməsi

№ 15 (2438) 25 aprel 2025-ci il



Azərbaycan Respublikasının
Medianın İnkişafı Agentliyi

Azərbaycanın hər bir rayonu demək olar ki, günbəgün dəyişir, inkişaf edir və orda böyük abadlıq, quruculuq işləri görülür. Hətta Sovet dönməndə belə qaz, asfalt olmayan ucqar dağ kəndlərinə asfalt yol salınıb və qaz çəkilib. Bir sözlə, bütün rayonlarımızda yeni infrastruktur, yeni tikililər, milli və şərq memarlıq üslubuna uyğun binalar inşa olunur. Ölkəmiz bəlkə də dünyada yeganə məmləkətdir ki, müharibə dövrünü yaşayıb, 30 ildən çox torpaqları işğal altında olub, amma bununla paralel olaraq ölkəmizdə çox möhtəşəm və in-

milyardlarla dollar xeyir gətirdi. Həmin vəsaiti isə düzgün istiqamətləndirmək və təyinatı üzrə xərcləmək hər bir vəzifə sahibindən yüksək peşəkarlıq və məsuliyyət tələb edirdi. Ulu Öndər Heydər Əliyevin də həyata keçirdiyi güclü iqtisadi-siyasət nəticəsində demək olar ki, ölkəmizin büdcəsi ilbəil artdı, hərbi və sosial sahədə çox böyük islahatlar həyata keçirildi.

Təbii ki, bu abadlıq işləri Siyəzən rayonundan da yan keçmədi. Bu rayonda da Ulu Öndər Heydər Əliyevin hakimiyyəti dövründə və prezident İlham Əliyevin 20 ildən çox fəaliyyəti müddətində böyük sosial layihələr, abadlıq,



SIYƏZƏNDƏ YENİ TIKILILAR GÖZ OXŞAYIR



sanları heyratə gətirən sosial obyektlər, məktəblər, uşaq bağçaları, xəstəxanalar və digər binalar tikilib.

Əlbəttə, bunları həyata keçirmək elə də asan məsələ deyildi. Çünki Azərbaycan bir tərəfdən işğal altında olan 20 faiz torpaqlarını azad etməli idi və bir tərəfdən də şəhərlərdə, rayonlarda, qəsəbələrdə və kəndlərdə yenidənqurma və abadlıq işlərinə start verməli idi. Bunu isə gerçəkləşdirmək elə də asan vəzifə deyildi. Ona görə də Ulu Öndər Heydər Əliyev ikinci dəfə xalqın tələbi ilə hakimiyyətə gələndən sonra məmləkətimiz siyasi, iqtisadi və hərbi cəhətdən daha da möhkəmləndi. Beynəlxalq səviyyəli layihələrin, xüsusilə də neft və qaz sektoru ilə bağlı proqramların həyata keçirilməsi və dünyanın məşhur şirkətlərinin bu işə cəlb edilməsi ölkəmizə

quruculuq və yenidənqurma işləri gerçəkləşdirildi.

Siyəzən həm də kənd təsərrüfatı rayonu olub. Düzdür, burda sənaye müəssisələri də fəaliyyət göstərib. Amma onun iqtisadiyyatında tərəvəzçilik, heyvandarlıq, quşçuluq və digər istehsalat sahələri önəmli əhəmiyyət kəsb edib. Hər bir rayonda ilk növbədə abadlıq işləri görülərkən yolların asfalt örtüyünün çəkilməsinə, işıq, qaz və su xətlərinin yenidən inşa edilməsinə böyük diqqət yetirilir. Siyəzəndə də heç kimə sirr deyil ki, Sovet dönməndə bir çox sosial problemlər mövcud idi. Kəndlərdə və yaşayış məntəqələrində yollar bərbad vəziyyətəydi. Hətta bəzi yerlərdə xəstəxana, məktəb yox idi. Olan kəndlərdə isə bir o qədər də dövrün tələblərinə cavab vermirdi. Amma buna baxmayaraq, həyata keçirilən

böyük sosial-iqtisadi proqramlar hesabına rayonun nəinki mərkəzində, hətta ucqar kəndlərində belə müasir tələblərə cavab verən asfalt yollar çəkildi, işıq, qaz, su xətti yenidən inşa edildi, xəstəxanalar, məktəblər və uşaq bağçaları tikildi. Bununla yanaşı, həmin sosial obyektlərdə insanlara göstərilən tibbi xidmətin səviyyəsi də yüksəldi. Bir vaxtlar həkim çatışmazlığı olan kəndlərdə müasir tələblərə cavab verən xəstəxanalar istifadəyə verildən sonra ora yeni savadlı həkimlər işləməyə gəldilər. Əlbəttə, o yerdəki hər hansı adamın fəaliyyəti üçün normal şərait yaradılır, böyük imkanlar açılır, istər-istəməz həmin ünvanlara mütəxəssislər də həvəslə gəlirlər.

Siyəzən şəhərinin mərkəzinin isə özünəməxsus bir gözəlliyi, bir füsunkarlığı və bir ecazkarlığı var. Çünki burda bir-birindən gözəl parklar, xiyabanlar, istirahət mərkəzləri açılıb. Əlbəttə, bu parklar və istirahət mərkəzləri də insanların ürəkləri istədiyi məkənlərdir. Həm də burda son illər yüzrlə müxtəlif ağaclar, güllər, bəzək kolları əkilib. Rayonda bir çox yerlərdə müasir standartlara cavab verən asfaltla yanaşı, daş örtüklər də döşənilib. Təbii ki, şəhərdə inşa edilmiş bu obyektlər insanların istər-istəməz diqqətini cəlb edir. Amma insanların ən çox diqqətini cəlb edən Heydər parkıdır. Çünki bu

parkda son illər daha böyük yenidənqurma və tikinti işləri həyata keçirilib. İstər-istəməz adam parka daxil olanda gözəlliyin, yaşıllığın, gülün-çiçəyin gözəlliyini hiss edir. Aydındır ki, bu parkda istirahət etmək və dincəlmək siyəzənlilərə böyük zövq verir.

Parkda nəvəsi ilə istirahət edən yaşlı bir kişi ilə - Hüseyn Hüseynovla tanış oluruq. Məlum olur ki, Hüseyn kişi uzun müddət neft sənayesində işləyib. Çox əziyyət çəkib və bəhrəsini də görüb. Deyir ki, indi təqaüddəyəm, yüksək də pensiya alıram. Nə oğula ehtiyacım qalır, nə də qıza. Əksinə, mən onlara kömək edirəm. Nəvəmin ikisi universitetdə oxuyur, onlara hər ay öz halal pensiyamdan pul göndərirəm. Amma onlar da məni çox istəyir ey, bir də görürəm rayona gələndə mənə və yoldaşıma nəsə hədiyyə alıb gətirirlər. Deyirəm, ay mənim əziz nəvələrim, sizin hədiyyənizə ehtiyacım yoxdur, elə yaxşı oxuyun, xoşbəxt yaşayın, bunlar mənim üçün hədiyyədən də qiymətli-dir. Nəvələrim isə deyirlər ki, baba, sən pulun çox bərəkətlidir, xərcləyirik qurtarmır. Biz də istəyirik ki, sən qəlbincə hərəkət edək. Hüseyn kişi onu da deyir ki, təkə bu parkda istirahət edən onun ki-

mi yaşlı adamlar deyil, uşaqlar, məktəblilər və digər insanlar da bu parka istirahətə gəlirlər.

Odur ey, o kişini görürsən, Lətif deyirəm, mənim qonşumdur. O da uzun müddət tərəvəzçiliklə məşğul olub. Lətif kişiylə də tanış oluruq. Məlum olur ki, o da pensiyaçıdır, amma yenə iş-güclə məşğuldur.

Lətif kişi deyir ki, oğul, mən işsiz dayana bilmirəm, bu yaşımda kənddə mal-qoyun saxlayıram. Şükür Allaha, dolanışığımız lap yaxşıdır. Südümüzü, qatığımızı özümüz yeyirik, artıq qalanını bazara çıxarıb satırıq.

Siyəzəndə kiminlə görüşdüksə, bu abadlıq və quruculuq işlərinə görə Ulu Öndər Heydər Əliyevə və prezident İlham Əliyevə minnətdarlıqlarını bildirdilər. Onlar dedilər ki, bu gün rayonda yenə çox böyük abadlıq və quruculuq işləri görülür, bunlar hamısı bizim firavan həyatımız üçündür. Şükürlər olsun ki, bu gün müharibə yoxdur, şəhid vermirik və qulağımız da dincdir. Bu xoşbəxtliyə görə göydə Allaha, yerdə də Prezidentimizə minnətdarıq!

EMİL FAİQOĞLU

AZƏRBAYCAN RESPUBLİKASININ
MEDIANIN İNKİŞAFI AGENTLİYİNİN MALİYYƏ YARDIMI İLƏ